

மார்ச் - 28

## TNPSC துளிகள்

- ❖ 'எந்த ஒரு ஆணாயினும் அல்லது கணவனாயினும் வன்புணர்வு என்பது வன்புணர்வு தான்' என திருமணம் ரீதியான பலாத்காரம் தொடர்பான ஒரு வழக்கில் கர்நாடக உயர்நீதிமன்றம் தெரிவித்துள்ளது.
  - திருமணம் என்பது ஒரு கொடூரமான மிருகத்தைக் கட்டவிழ்த்து விடுவதற்கான உரிமம் அல்ல என்று கர்நாடக உயர் நீதிமன்றம் கூறியுள்ளது.
- ❖ கோவா மாநில முதல்வராக இரண்டாவது முறையாக பிரமோத் சாவந்த் என்பவரை நியமிப்பதாக பாரதிய ஜனதா கட்சி அறிவித்துள்ளது.

## தமிழ்நாடு செய்திகள்

### உலகப் பத்திரிகைப் புகைப்படக் கலைஞர் விருது

- ❖ மதுரையைச் சேர்ந்த புகைப்படக் கலைஞர் R.செந்தில் குமரன் புகழ்பெற்ற உலகப் பத்திரிகைப் புகைப்படக் கலைஞர் விருதை வென்றுள்ளார்.
- ❖ 'எல்லைகள்: மனித-புலி மோதல்' என்ற தலைப்பில் அவர் சமர்ப்பித்த ஒரு புகைப்பட அறிக்கைக்காக இவர் இந்த விருதினை வென்றுள்ளார்.



## தேசியச் செய்திகள்

### தேசிய டால்பின் தினம்

- ❖ மத்திய சுற்றுச்சூழல் துறை அமைச்சகமானது அக்டோபர் 5 ஆம் தேதியினைத் தேசிய டால்பின் (ஓங்கில்) தினமாக அறிவித்துள்ளது.
- ❖ இது இந்த ஆண்டு முதல் ஒவ்வோர் ஆண்டும் கடைபிடிக்கப்படும்.
- ❖ தேசிய வனவிலங்கு வாரியத்தின் நிலைக்குழு அக்டோபர் 5 ஆம் தேதியைத் தேசிய டால்பின் தினமாக அறிவிப்பதற்கான இந்த முடிவை எடுத்தது.
- ❖ கங்கை டால்பின் உள்ளிட்ட டால்பின் இனங்களின் பாதுகாப்புத் திட்டங்களின் ஒரு ஒருங்கிணைந்த பகுதியாக அவற்றின் பாதுகாப்பு குறித்த விழிப்புணர்வை ஏற்படுத்த செய்வதில் இந்த நாள் கவனம் செலுத்துகிறது.
- ❖ கங்கை டால்பின்கள் உயிர்வாழும் வகையில் கங்கை மற்றும் அதன் துணை நதிகளின்

நீரின் தரம் மற்றும் அதன் ஓட்டத்தை மேம்படுத்துவதில் கவனம் செலுத்தப்படும்.



### யோகா மஹோத்ஸவ் 2022



- ❖ இது 100 நாட்களுக்கு, 100 இடங்களில், 100 அமைப்புகளை உள்ளடக்கி நடத்தப்படும் ஒரு பிரச்சாரம் ஆகும்.
- ❖ இந்தப் பிரச்சாரம் 2022 ஆம் ஆண்டு ஜூன் மாதம் 21 ஆம் தேதி வரையில் நடத்தப்படும்.
- ❖ இது யோகா மற்றும் அதன் பயன்பாடு குறித்து விளம்பரம் செய்தல் மற்றும் அதனை ஊக்குவித்தல் என்ற நோக்கத்துடன் தொடங்கப்பட்டதாகும்.

### ஐஎன்எஸ் வல்சுரா

- ❖ இந்தியக் கடற்படைக் கப்பலான (ஐஎன்எஸ்) வல்சுராவுக்கு குடியரசுத் தலைவர் ராம்நாத் கோவிந்த் அவர்களால் மதிப்புமிக்க குடியரசுத் தலைவரின் வண்ணம் என்ற ஒரு விருதானது வழங்கப் பட்டது.
- ❖ இது இந்தியாவின் ராணுவப் பிரிவுகளுக்கு வழங்க கூடிய மிக உயர்ந்த விருது அல்லது கௌரவமாகும்.

- ❖ இந்த விருது "நிஷான்" என்றும் அழைக்கப்படுகிறது.
- ❖ போர் மற்றும் அமைதி நடவடிக்கை ஆகிய இரு சமயங்களிலும் நாட்டிற்கு ஆற்றிய சிறப்பானச் சேவையை அங்கீகரிப்பதன் அடையாளமாக ராணுவப் பிரிவுக்கு இந்த விருது வழங்கப்படுகிறது.



### மாநிலச் சட்டமன்றங்கள் லாட்டரிகள் மீது வரி விதிப்பு

- ❖ இந்திய அரசு, மாநிலங்கள் அல்லது ஒரு மாநிலத்தால் அங்கீகரிக்கப்பட்ட அல்லது தனியார் நிறுவனங்களால் நடத்தப்படும் லாட்டரி முறையானது பந்தயம் மற்றும் சூதாட்டம் என்ற பெயருக்குள் அடங்கும் என்று உச்ச நீதிமன்றம் கூறியுள்ளது.
- ❖ எனவே, லாட்டரி முறை மீது வரி விதிக்கும் தகுதி மாநிலச் சட்டமன்றத்திற்கு உள்ளது.
- ❖ இந்திய அரசு அல்லது எந்தவொரு மாநில அரசு அல்லது ஒரு குறிப்பிட்ட மாநிலத்தின் வேறு ஒரு முகமை அல்லது துணை நிறுவனம் மூலம் நடத்தப்படும் சூதாட்டத்திற்கு மட்டுமல்ல, மாநிலத்திற்குள் ஒரு தனியார் நிறுவனத்தால் நடத்தப்படும் லாட்டரி முறைக்கும் இது பொருந்தும்.



### அஹிரிர் படைப் பிரிவுக்கான கோரிக்கை

- ❖ அஹிரின் பெயரிடப்பட்ட ஒரு முழு அளவிலான காலாட்படைப் படைப் பிரிவுக்கான ஒரு கோரிக்கைக்கு அரசியல்வாதிகளிடமிருந்து ஆதரவைப் பெற்றது.

- ❖ 1962 ஆம் ஆண்டில் நடைபெற்ற ரெசாங் லா போரில் (இந்தியா-சீனா போர்) ஹரியானா மாநிலத்தின் அஹிர் துருப்புக்களின் (படை வீரர்களின்) துணிச்சலின் கதை பரவலாக அறியப்பட்ட பின்னர் அஹிர் சமூகம் தேசிய மக்களின் பார்வைக்குக் கொண்டு வரப்பட்டது.
- ❖ அஹிர்வால் பிராந்தியம் தெற்கு ஹரியானா மாவட்டங்களான ரேவாரி, மகேந்திரகர் மற்றும் குர்காவன் ஆகியவற்றை உள்ளடக்கியதாகும்.
- ❖ 1857 ஆம் ஆண்டு கிளர்ச்சியின் நாயகன் அஹிர் நாயகர் ராவ் துலா ராம் (Rao Tula Ram) என்பவருடன் இந்தப் பகுதியானது தொடர்புடையதாகும்.
- ❖ இந்தப் பகுதியானது பாரம்பரியமாக இந்திய ராணுவத்திற்கு அதிக எண்ணிக்கையில் வீரர்களைப் பங்களித்து இருக்கின்றது.




### கிரண் மஜும்தார்-ஷா



- ❖ கிரண் மஜும்தார்-ஷா ஸ்காட்லாந்தில் உள்ள ராயல் சொசைட்டி ஆஃப் எடின்பர்க் (RSE - Royal Society of Edinburgh) நிறுவனத்தின் உறுப்பினராக தேர்ந்தெடுக்கப்பட்டுள்ளார்.
- ❖ RSE என்பது உலகின் மிகவும் பழமையான மற்றும் மிகவும் மதிக்கப்படும் கல்வி நிறுவனங்களில் ஒன்றாகும்.
- ❖ தங்களைச் சுற்றியுள்ள உலகத்தை மேம்படுத்துவதில் அவர்கள் ஏற்படுத்திய ஒரு தாக்கத்தை அங்கீகரிக்கும் விதமாக அறிவியல், கலை, கல்வி, வணிகம் மற்றும் பொது

வாழ்க்கை ஆகிய துறைகளில் இருந்து RSE நிறுவனத்தில் சேருவதற்கு உறுப்பினர்கள் தேர்ந்தெடுக்கப் படுகிறார்கள்.

## துருவ அறிவியல் மற்றும் தாழ்வெப்ப மண்டலம் குறித்த ஆராய்ச்சித் திட்டம்



- ❖ துருவ மற்றும் கடல் ஆராய்ச்சிக்கான தேசிய மையமானது துருவ அறிவியல் மற்றும் தாழ்வெப்ப மண்டலம் ஆராய்ச்சி (PACER - Polar Science and Cryosphere Research) திட்டத்தை வெற்றிகரமாக செயல்படுத்தியுள்ளது.
- ❖ இத்திட்டத்தில் இந்திய ஆர்க்டிக் திட்டம், அண்டார்டிக் திட்டம், தாழ் வெப்ப மண்டலம் மற்றும் காலநிலைத் திட்டம் மற்றும் தெற்கு பெருங்கடல் திட்டம் ஆகியவை அடங்கும்.
- ❖ துருவ மற்றும் கடல் ஆராய்ச்சிக்கான தேசிய மையம் என்பது புவி அறிவியல்துறை அமைச்சகத்தின் கீழ் செயல்படும் ஒரு தன்னாட்சி நிறுவனம் ஆகும்.

## பொருளாதாரச் செய்திகள்

### டெல்லியின் பொருளாதார ஆய்வறிக்கை

- ❖ தனிநபர் வருமானத்தில் சிக்கிம் மற்றும் கோவாவுக்கு அடுத்தபடியாக டெல்லி மூன்றாவது இடத்தில் உள்ளது.
- ❖ டெல்லியின் 2021-22 ஆம் ஆண்டு பொருளாதார ஆய்வறிக்கையில் இந்தத் தகவலானது தெரிவிக்கப்பட்டுள்ளது.
- ❖ 2021-22 ஆம் நிதியாண்டில் டெல்லியின் தனிநபர் வருமானம் ஆண்டுக்கு ஆண்டு 16.81 சதவீதம் வளர்ந்துள்ளதாக இந்த ஆய்வறிக்கை கூறுகிறது.
- ❖ டெல்லியின் தனிநபர் வருமானம் 2021-22 ஆம் ஆண்டில் தேசிய சராசரியை விட மூன்று மடங்கு அதிகமாக இருந்தது.


## சுற்றுச்சூழல் செய்திகள்

### பெருந்தடுப்பு பவளப் பாறைப் பகுதியில் வாழும் மீன்களின் வண்ணம் குன்றுதல்

- ❖ பருவநிலை மாற்றத்தின் காரணமாக, கடல்கள் வெப்பமடைகின்றன.
- ❖ இதனால் பவளப் பாறைகள் தொடர்ந்து வெளுக்கப்படுவதால் ஆஸ்திரேலியாவின் பெருந்தடுப்பு பவளப் பாறைப் பகுதியில் வாழும் மீன்களின் வண்ணம் மங்குவதற்கும்

அவற்றின் நிறத்தை இழப்பதற்கும் அவை காரணமாகின்றன.

- ❖ குளோபல் சேஞ்ச் பயாலஜி என்ற அமைப்பினால் வெளியிடப்பட்ட ஆய்வறிக்கையில் இது கூறப்பட்டுள்ளது.
- ❖ ஆஸ்திரேலியாவின் குயின்ஸ்லாந்தில் உள்ள ஜேம்ஸ் குக் பல்கலைக்கழகத்தினைச் சேர்ந்த டாக்டர் ஹெமிங்ஸன் இந்த ஆய்வறிக்கையினை வெளியிட்டார்.
- ❖ சமீபத்தில் வெளியிடப்பட்ட இந்த ஆய்வறிக்கையானது, மீன்களின் நிறம் மற்றும் அவற்றின் வாழ்க்கைச் சூழலில் காணப்படும் மாற்றங்களைக் கண்காணித்துள்ளது.
- ❖ ஆராய்ச்சியாளர்களின் கூற்றுப் படி, மீன்களின் நிற வேறுபாடு என்பது உள்ளூர் சூழல் அமைப்புடன் இணைக்கப் பட்டுள்ளது.



## மாநிலச் செய்திகள்

**புதிய கடல் இனங்களை அடையாளம் காணுதல்**



- ❖ மத்தியக் கடல் மீன்வள ஆராய்ச்சி நிறுவனமானது (CMFRI - Central Marine Fisheries Research Institute), கேரளாவின் இந்தியக் கடற்கரையில் ஒரு புதிய காரங்கிட் மீன் இனத்தினை அடையாளம் கண்டுள்ளது.
- ❖ புதிதாக அடையாளம் காணப்பட்ட இந்த மீன் 'ராணி (குயின்) மீன்' என்ற வகையைச் சேர்ந்தது.

- ❖ இந்த மீனின் அறிவியல் பெயர் ஸ்காம்பிராய்ட்ஸ் பெலாகிகஸ் (Scomberoides pelagicus) என்பதாகும்.
- ❖ உள்ளூர் மொழியில் இந்த மீன் 'பொல வட்டா' என்று அழைக்கப்படுகிறது.

## விளையாட்டுச் செய்திகள்

### ஸ்டீவ் ஸ்மித்



**FASTEST TO 8,000 RUNS**

Men's Tests


TEAM	INNINGS
1.  Steve SMITH	151
2.  Kumar SANGAKKARA	152
3.  Sachin TENDULKAR	154
4.  Sir Garfield SOBERS	157
5.  Rahul DRAVID	158

- ❖ டெஸ்ட் கிரிக்கெட் போட்டியில் அதிவேகமாக 8000 ரன்களை எட்டிய வீரர் என்ற ஒரு சாதனையை ஆஸ்திரேலியாவின் ஸ்டீவ் ஸ்மித் படைத்துள்ளார்.
- ❖ இவர் இலங்கையின் சங்ககாராவின் சாதனையை மிஞ்சினார்.
- ❖ ஸ்மித் தனது 151வது இன்னிங்ஸிலும் அதே சமயம் சங்ககாரா தனது 152வது இன்னிங்ஸிலும் இந்த மைல்கல்லை எட்டினார்.
- ❖ லாகூரில் உள்ள கடாபி மைதானத்தில் நடைபெற்ற பாகிஸ்தானுக்கு எதிரான ஒரு போட்டியில் ஸ்டீவ் ஸ்மித் 7 ரன்களை எட்டிய போது 8000 ரன்களைக் கடந்தார்.

### புதிய உலக டிரிபிள் ஜம்ப் சாதனை

- ❖ பெல்கிரேடிஸ் நடந்த டிரிபிள் ஜம்ப் போட்டியில் வெனிசுலாவின் யூலிமர் ரோஜாஸ் 15.74 மீட்டர் தூரம் வரை எட்டினார்.

- ❖ பிப்ரவரி 2020 ஆம் ஆண்டு பிப்ரவரி மாதத்தில் மாட்ரிட்டில் நடந்த உள்ளரங்கப் போட்டியில் அவர் எட்டிய 15.43 மீட்டர் என்ற தனது முந்தையச் சாதனையை அவரே தற்போது முறியடித்துள்ளார்.



## முக்கிய தினங்கள்

**புவி நேரம் 2022 - மார்ச் 26**



- ❖ ஒவ்வோர் ஆண்டின் மார்ச் மாதத்தின் கடைசி சனிக்கிழமையன்று உலகம் முழுவதும் புவி நேரம் கொண்டாடப்படுகிறது.
- ❖ 2022 ஆம் ஆண்டிற்கான புவி நேரமானது மார்ச் 26 அன்று அனுசரிக்கப்பட்டது.
- ❖ இது பருவநிலை மாற்றத்திற்கு எதிரானப் போராட்டத்திற்கான ஆதரவையும், சிறந்த ஒரு கோளாக புவினை மாற்றுவது நோக்கிய ஒரு அர்ப்பணிப்பையும் காட்டுவதற்கான ஒரு முயற்சியாகும்.
- ❖ இரவு 8:30 முதல் 9:30 மணி வரை, ஒரு மணி நேரத்திற்கு அத்தியாவசியமற்ற மின்





விளக்குகளை அணைக்குமாறு, தனி நபர்கள், சமூகங்கள் மற்றும் வணிகங்களை இந்த நிகழ்வு ஊக்குவிக்கிறது.

- ❖ இந்த ஆண்டிற்கான இத்தினத்தின் கருத்துரு, 'Invest In Our Planet' என்பதாகும்.

### உலக நாடக தினம் - மார்ச் 27



- ❖ இது சர்வதேச நாடக நிறுவனத்தால் ஊக்குவிக்கப்படுகிறது.
- ❖ இந்த ஆண்டிற்கான இத்தினத்தின் கொண்டாட்டமானது இளைஞர்கள், அடுத்தத் தலைமுறை மற்றும் வளர்ந்து வரும் கலைஞர்களை மையமாகக் கொண்டதாகும்.

